



سوال

(73) نماز میں سورت فاتحہ کی فرضیت

جواب

السلام علیکم ورحمۃ اللہ وبرکاتہ

کیا فرماتے ہیں۔ علمائے دین اس مسئلے میں کہ سورت فاتحہ کا پڑھنا حدیثوں سے ثابت ہے یا نہیں اور بدون پڑھے ہوئے نماز ہوتی ہے یا نہیں؟ یا نہ تو جروا۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سورت فاتحہ کا پڑھنا امام کے پیچھے احادیث صحیحہ و اخبار مرفوعہ سے ثابت ہے اور بدون پڑھے ہوئے نماز نہیں ہوتی ہے جیسا کہ امام بخاری رحمۃ اللہ علیہ نے عبادہ بن صامت رضی اللہ تعالیٰ عنہ سے روایت کیا ہے۔

عَنْ عُبَادَةَ بْنِ الصَّامِتِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: (لَا صَلَاةَ لِمَنْ لَمْ يَفْرَأْ بِفَاتِحَةِ الْكِتَابِ) [1]

”یعنی رسول اللہ صلی اللہ علیہ وسلم نے فرمایا کہ نہیں ہوتی نماز اس شخص کی جو سورت فاتحہ نہ پڑھے“

لفظ ”من“ کا عام ہے جو امام اور مقتدی دونوں کو شامل ہے اسی واسطے امام بخاری رحمۃ اللہ علیہ نے اس حدیث پر یوں باب باندھا ہے۔

”باب وجوب القراءة للإمام والمؤمن في الصلوات كلها في الحضر والسفر وما يجر فيها وما يخافت“

یعنی باب واجب ہونے قراءت کا امام اور مقتدی کے ہر نمازوں میں بیچ گھر کے اور سفر کے اور ان نمازوں میں جن میں پکار کر پڑھی جاتی ہے قراءت اور جن میں آہستہ پڑھی جاتی ہے قراءت۔ نیز صحیح مسلم میں ابو ہریرہ رضی اللہ تعالیٰ عنہ سے روایت ہے۔

عَنْ أَبِي هُرَيْرَةَ عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ صَلَّى صَلَاةً لَمْ يَفْرَأْ فِيهَا بِأَمِّ الْقُرْآنِ فَبِيهَا غَيْرُ نَامٍ [2]

یعنی روایت ہے ابو ہریرہ رضی اللہ تعالیٰ عنہ سے کہ آنحضرت صلی اللہ علیہ وسلم نے فرمایا: ”جس کسی نے کوئی ایسی نماز پڑھی کہ اس میں سورت فاتحہ نہ پڑھی تو اس کی نماز ناقص ہے ناقص ہے ناقص ہے۔“

مسلم ابوالسائب رحمۃ اللہ علیہ سے یوں مروی ہے۔

"عن ابی السائب انه قال: قلت یا ابا ہریرۃ انی اكون احيانا وراء الامام قال اقرأ بانی نفسک یا فارسی [3]"

(السائب سے مروی ہے کہ انھوں نے کہا: میں نے سیدنا ابو ہریرہ رضی اللہ تعالیٰ عنہ کو عرض کی، بعض اوقات میں امام کے پیچھے ہوتا ہوں تو انھوں نے جواب دیا۔ اسے فارسی اس کو اپنے دل میں پڑھو)

سنن ترمذی رحمۃ اللہ علیہ اور ابوداؤد رحمۃ اللہ علیہ میں نے یوں روایت کی ہے۔

عَنْ عُبَادَةَ بْنِ الصَّامِتِ، قَالَ: كُنَّا خَلْفَ رَسُولِ اللَّهِ صَلَّى اللَّهُ عَلَيْهِ وَسَلَّمَ فِي صَلَاةِ الْفَجْرِ فَفَرَّ رَسُولُ اللَّهِ صَلَّى اللَّهُ عَلَيْهِ وَسَلَّمَ، فَخَلَّتْ عَلَيْهِ الْقِرَاءَةُ، فَلَمَّا فَرَغَ قَالَ: «لَعَلَّكُمْ تَقْرَءُونَ خَلْفَ إِيَّائِي» قُلْنَا: لَعَمْرُؤُا يَا رَسُولَ اللَّهِ، قَالَ: «لَا تَنْظُرُوا إِلَّا بِفَاتِحَةِ الْكِتَابِ فَإِنَّهُ لَا صَلَاةَ لِمَنْ لَمْ يَقْرَأْ بِهَا» [4] (رواه الترمذی ابوداؤد)

"عبادہ بن صامت نے کہا کہ تھے ہم پیچھے نبی صلی اللہ علیہ وسلم کے نماز میں پس پڑھا حضرت نے قرآن پس بھاری ہوا ان پر پڑھنا پس جب پڑھ چکے نماز فرمایا: "شاید کہ تم پڑھتے ہو پیچھے امام اپنے کے؟" کہا ہم نے، ہاں اسے رسول اللہ صلی اللہ علیہ وسلم خدا کے فرمایا: "نہ کیا کرو تم یعنی نہ پڑھا کرو کچھ سورت فاتحہ پس تحقیق نہیں ہوتی نماز اس شخص کی جو نہ پڑھے سورت فاتحہ۔"

"وقال الترمذی حدیث عبادة حدیث حسن، وروى هذا الحديث الزبيری، عن محمود بن الربیع، عن عبادة بن الصامت، عن النبي صلى الله عليه وسلم قال: لا صلاة لمن لم يقرأ بفاتحة الكتاب، وهذا الصُّحُّ، والقيل على هذا الحديث في القراءة خلف الإمام عند أكثر أهل العلم من أصحاب النبي صلى الله عليه وسلم، والثابتين، وهو قول مالك بن أنس، وابن المبارك، والشافعي، وأحمد، وإسحاق: يرون القراءة خلف الإمام"

(امام ترمذی رحمۃ اللہ علیہ نے کہا عبادہ رضی اللہ تعالیٰ عنہ سے مروی حدیث حدیث حسن ہے اس حدیث کو زہری نے محمود بن ربیع سے انھوں نے عبادہ بن صامت رضی اللہ تعالیٰ عنہ سے انھوں نے نبی مکرم صلی اللہ علیہ وسلم سے روایت کیا ہے کہ آپ صلی اللہ علیہ وسلم نے فرمایا:

"جس شخص نے (نماز میں) سورت فاتحہ نہ پڑھی اس کوئی نماز نہیں۔"

یہ زیادہ صحیح روایت ہے اور نبی کریم صلی اللہ علیہ وسلم کے اصحاب اور تابعین رضوان اللہ عنہم اجمعین میں سے اکثر اہل علم کے نزدیک امام کے پیچھے قراءت کرنے کے بارے میں اسی حدیث پر عمل ہے نیز امام مالک بن انس رحمۃ اللہ علیہ عبد اللہ بن مبارک رحمۃ اللہ علیہ شافعی: احمد اور اسحاق رحمۃ اللہ علیہ کا بھی یہی قول ہے وہ سب کے سب امام کے پیچھے قراءت کے قائل ہیں)

اور حدیث عبادہ رضی اللہ تعالیٰ عنہ کو روایت کیا ہے ابن حبان رحمۃ اللہ علیہ، دارقطنی رحمۃ اللہ علیہ اور بیہقی رحمۃ اللہ علیہ نے بھی اور صحیح کہا ہے جیسا کہ محلی شرح موطن میں ہے۔

"وحدیث عبادة بزار واه الدارقطنی ایضا وابن حبان والبیہقی قال الترمذی: حسن وقال الدارقطنی: رجاله ثقات واصله حسن وقال الخطابی: اسنادہ جید لا مطعن فیہ وقال الحاکم: اسنادہ مستقیم وقال الیہتی صحیح انتہی"

(عبادہ رضی اللہ تعالیٰ عنہ کی اس حدیث کو امام دارقطنی رحمۃ اللہ علیہ ابن حبان رحمۃ اللہ علیہ اور بیہقی رحمۃ اللہ علیہ نے بھی روایت کیا ہے اور امام ترمذی رحمۃ اللہ علیہ نے کہا ہے یہ حدیث حسن ہے امام دارقطنی رحمۃ اللہ علیہ نے کہا ہے۔ اس کے رجال ثقہ اور اس کی اسناد حسن ہے۔ امام خطابی رحمۃ اللہ علیہ نے کہا ہے اس کی اسناد و جید ہے اس میں کوئی مطعن نہیں ہے امام حاکم رحمۃ اللہ علیہ نے کہا ہے اس کی اسناد مستقیم ہے امام بیہقی رحمۃ اللہ علیہ نے کہا ہے یہ صحیح ہے)



اور روایت کیا اس حدیث کو بخاری نے بھی "جزء القراءة" [5] میں اور صحیح کہا اس محمد بن اسحاق رحمۃ اللہ علیہ کو جو راوی اس حدیث کا ہے تو ثیق اس کی بخوبی بیان کی ہے اور ابن الہمام نے بھی "فتح القدر" میں محمد بن اسحاق رحمۃ اللہ علیہ کی توثیق کی ہے اور عبارت اس کی یہ ہے۔

"بذل ان صح الحدیث بتوثیق ابن اسحاق وبوہیجی وما نقل عن کلام مالک فیہ لایثبت ولو صح لم یقبل ابل العلم وقد قال شعبۃ فیہ: ہوامیر المؤمنین فی الحدیث وروی عنہ مثل الثوری وابن ادریس وحماد بن زید ویزید بن زریح وابن علیہ وعبدالوارث وابن المبارک واحتملہ احمد وابن معین وعامة اہل الحدیث غفر اللہ لہم وقد اطلال البخاری فی توثیقہ فی کتاب القراءة خلف الامام وذكرہا ابن جبان فی الثقات وان مالک رجع عن الکلام فی ابن اسحاق واصطلاح معہ وبعث الیہ ہدیۃ انتہی" [6]

(یہ تب ہے جب ابن اسحاق رحمۃ اللہ علیہ کے ثقہ ہونے کے ساتھ حدیث صحیح ہو اور یہی حق ہے رہا اس (ابن اسحاق رحمۃ اللہ علیہ) کے بارے میں امام مالک رحمۃ اللہ علیہ کا کلام تو وہ ثابت نہیں ہے اور اگر وہ ثابت بھی ہو تو اہل علم نے اس کو قبول نہیں کیا ہے یہ کیسے ہو سکتا ہے جب کہ شعبہ رحمۃ اللہ علیہ نے اس کے بارے میں کہا ہے وہ امیر المؤمنین فی الحدیث ہے ان سے ثوری رحمۃ اللہ علیہ ابن ادریس رحمۃ اللہ علیہ حماد بن زید رحمۃ اللہ علیہ یزید بن زریح رحمۃ اللہ علیہ ابن علیہ رحمۃ اللہ علیہ عبدالوارث اور ابن المبارک رحمۃ اللہ علیہ نے روایت کیا ہے امام احمد رحمۃ اللہ علیہ ابن معین رحمۃ اللہ علیہ اور عالم اہل حدیث نے ان کی روایت کو قبول کیا ہے امام بخاری رحمۃ اللہ علیہ نے کتاب القراءة خلف الامام میں ان کی توثیق پر طویل کلام کیا ہے ابن جبان رحمۃ اللہ علیہ نے ثقات میں ان کا شمار کیا ہے امام مالک رحمۃ اللہ علیہ نے ابن اسحاق رحمۃ اللہ علیہ کے بارے میں کلام سے رجوع کر لیا تھا۔ اور اس سے صلح کر کے اس کی طرف ہدیہ روانہ کیا تھا)

ایک دوسرے مقام پر فرماتے ہیں "ثقة ثقة لاشبه عندنا وعند محققى الحديث" [7] (ابن اسحاق) ثقہ ہے ثقہ ہے ہمارے نزدیک اور محقق محدثین کے نزدیک اس کے ثقہ ہونے میں کوئی شبہ نہیں) اور ضعیف کنا حدیث (الاصلاۃ کو جو بخاری نے روایت کیا ہے اور وہ اوپر مذکور ہو چکی ہے کمال نادانی ہے اس واسطے کہ تمام علماء قدیماً و حدیثاً کا اس پر اتفاق ہے کہ احادیث صحیحین کی سب صحیح ہیں چنانچہ شاہ ولی اللہ محدث دہلوی "حجۃ اللہ البالغۃ" کے صفحہ (139) میں فرماتے ہیں۔

"قال: أما الصحیحان فقد اتفق الحدیثون علی أن جمیع ما فیہما من المتصل المرفوع صحیح بالقطع، وأنہما متواتران الی مصنفیہما، وأنہ کل من یؤمن امرہما بتدع، تمنع غیر سبیل المؤمنین۔"

یعنی لیکن صحیحین پس بے شک اتفاق کیا ہے محدثین نے اس بات پر کہ تمام حدیثیں متصل مرفوع ان دونوں میں صحیح ہیں یقیناً اور وہ دونوں متواتر ہیں اپنے مصنف تک اور جو شخص اہانت کرے حکم ان دونوں کا پس وہ بتدع ہے تمنع ہے خلاف راہ مسلمانوں کی۔

اور حمل کرنا حدیث (الاصلاۃ کو اوپر نفسی کمال کے جائز نہیں اس واسطے کہ اصل نفسی میں نفسی ذات کی معتبر ہے۔ اور نفسی ذات کی نہ ہو سکے تو رجوع کیا جاسا ہے طرف اقرب مجاز کے اور اقرب مجاز نفسی ذات کی نفسی صحت ہے نہ کہ نفسی کمال اور حدیث (الاصلاۃ) میں نفسی ذات کی مراد ہے اس واسطے کہ کوئی قرینہ یہاں نہیں پایا جاتا کہ مراد نفسی سے نفسی کمال ہے بلکہ روایت میں ابن جبان رحمۃ اللہ علیہ اور دارقطنی کے یوں آیا ہے۔

((الاسجدی صلاۃ لمن لم یقرأ بفتحہ الكتاب)) قال الدارقطنی صحیح وصحہ ابن القطان [8]

یعنی نہیں کافی ہوتی نماز جس میں سورت فاتحہ نہ پڑھی جائے پس یہ حدیث مفسر ہے ساتھ حدیث (الاصلاۃ) کے پس معلوم ہوا کہ مراد یہاں نفسی سے نفسی ذات کی ہے اس واسطے کہ جو نماز کفایت نہ کرے وہ نماز ہی نہیں اور اسی کے موید ہے قول حضرت عمر بن الخطاب رضی اللہ تعالیٰ عنہ وجابر بن عبد اللہ رضی اللہ تعالیٰ عنہ و عمران بن حصین وغیر ہم رضی اللہ تعالیٰ عنہم کہ خود ان حضرات نے تفسیر (الاصلاۃ) کی یوں بیان کی ہے۔

قالوا ((الاسجدی صلاۃ لمن لم یقرأ بفتحہ الكتاب)) کذا فی الترمذی [9]

یعنی کہا ان لوگوں نے کہ نہیں کفایت کرتی نماز مگر ساتھ قراءت فاتحہ کے۔ پس جب حدیث دوسری اس کی مفسر آچکی اور خود صحابہ کرام رضوان اللہ عنہم اجمعین سے تفسیر آچکی تو



اسے نفی سمجھنا محض جهالت اور نادانی ہے اور نفی کمال کی سمجھنا بدلیل قولہ تعالیٰ **فَاَقْرَأُوا مَا يَتَشَرُّ مِنَ الْقُرْآنِ** کی صحیح نہیں ہے اس واسطے کہ پڑھنا سورت فاتحہ کا ہر رکعت میں خواہ امام ہو خواہ مقتدی فرض ہے بدلیل حدیث مذکور اور دوسری احادیث صحیحہ کے جو اس باب میں وارد ہیں پس وہ احادیث آیت **مَا يَتَشَرُّ مِنَ الْقُرْآنِ** کی مبین ہوئیں نیز بدلیل پکڑنا ساتھ حدیث اعرابی کے :

ثُمَّ اقْرَأُوا مَا يَتَشَرُّ مِنْكَ مِنَ الْقُرْآنِ، [10]

کے بھی صحیح نہیں اور جواب اس کا وہی جواب ہے جو آیت کا دیا گیا بلکہ ایک روایت میں ابو داؤد رحمۃ اللہ علیہ کی اس طرح آیا ہے۔

ثُمَّ اقْرَأُوا الْقُرْآنَ [11]

پس یہ آیت مجمل ہے اور حدیث اس کی مبین ہے۔

"لَمَّا لَمْ يَخْفَى عَلَى مَنْ لَمْ أَدْنَى عِلْمٍ"

حاصل یہ ہے کہ پڑھنا سورت فاتحہ کا پیچھے امام کے فرض ہے اور یہی مذہب جمہور محدثین اور خلفائے ثلاثہ یعنی عمر و عثمان علی رضی اللہ تعالیٰ عنہ کا ہے جیسا کہ معالم التنزیل میں موجود ہے اور عبارت اس کی یہ ہے۔

فَذَهَبَ جَمَاعَةٌ إِلَىٰ بِسْمِهَا سِوَاءَ جِهْرِ الْإِمَامِ بِالْقِرَاءَةِ أَوْ أَسْرًا. رَوَى ذَكَرَ عَنْ عُمَرَ، وَعُثْمَانَ، وَعَلِيٍّ رَضِيَ اللَّهُ عَنْهُمْ أَجْمَعِينَ انْتَهَى [12]

(ایک جماعت اس کے وجوب کی طرف گئی ہے خواہ امام جہری قراءت کرے یا مخفی اور یہی موقف عمر رضی اللہ تعالیٰ عنہ عثمان رضی اللہ تعالیٰ عنہ اور علی رضی اللہ تعالیٰ عنہ سے مروی ہے)

(اللہ تعالیٰ نے ارشاد فرمایا :

"بَلَا شِبْهَ يَلْقَيْنَا تَحَارَسَ لِيَعْلَمَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ فِيهِمْ مِمَّنْ يَلْعَنُونَ مَنْ يَلْعَنُونَ"

اور نبی کریم صلی اللہ علیہ وسلم نے فرمایا ہے :

"مِيرَىٰ أَوْرَ خَلْفَائِي رَاشِدِينَ رَضِيَ اللَّهُ عَنْهُمْ أَجْمَعِينَ كِي سَنَتِ كُو لَازِمِ پِكْرُو" [13]

اور تمسک پکڑنا ساتھ حدیث :

"مَنْ كَانَ لَدَيْنَامْ فَتْرَاءَةً الْإِمَامِ لَدَفْرَاءَةً" [14]

(جو امام کی اقتدا میں ہو تو امام کی قراءت اس کی قراءت ہے) کہ اوپر عدم جواز قراءت خلف الامام کے باطل ہے دو وجہ سے ایک تو یہ کہ حدیث ضعیف ہے اور راوی اس کا جابر جعفی ہے اور عند الحدیثین ضعیف ہے بلکہ کہا امام ابو حنیفہ رحمۃ اللہ علیہ نے کہ نہیں دیکھا میں نے کسی کو جھوٹا زیادہ اس سے جیسا کہ محلی میں ہے۔

"وَرَوَى ابْنُ مَاجَةَ اَيْضًا مِنْ طَرِيقِ حَسَنِ بْنِ الصَّالِحِ عَنْ جَابِرِ الْجَعْفِيِّ عَنْ أَبِي الزُّبَيْرِ عَنْ جَابِرِ مَرْفُوعًا: "مَنْ كَانَ لَدَيْنَامْ فَتْرَاءَةً الْإِمَامِ لَدَفْرَاءَةً" وَضَعْفُ دَارِ قَطْنِيٍّ وَابْنِ أَبِي عَتَابَةَ فَانِ الْجَعْفِيِّ سَاقَطٌ الْحَدِيثِ حَتَّىٰ قَالَ أَبُو حَنِيفَةَ مَا رَأَيْتُ أَحَدًا كَذَبَ مِنْهُ انْتَهَى"



(ابن ماجہ نے بھی حسن بن صالح کے واسطے سے روایت کیا ہے اس نے جابر جعفی سے اس نے ابو زبیر رضی اللہ تعالیٰ عنہ سے انھوں نے جابر رضی اللہ تعالیٰ عنہ سے مرفوعاً روایت کیا ہے کہ جو امام کی اقتدا میں ہو تو امام کی قرأت اس کی قرأت ہے چنانچہ امام دارقطنی رحمۃ اللہ علیہ اور بیہقی رحمۃ اللہ علیہ نے اس کو ضعیف کہا ہے پس بلاشبہ جعفی ساقط الحدیث ہے حتیٰ کہ امام ابو حنیفہ رحمۃ اللہ علیہ نے کہا ہے میں نے اس (جعفی) سے زیادہ جھوٹا کوئی راوی نہیں دیکھا ہے)

اور کہا ابن الجوزی رحمۃ اللہ علیہ نے "العلل المتناہیہ" میں -

حدیث **مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ** روي عنه شعبه وجماعة عن موسى بن أبي شاذان وکلمہ **ارسلوه وانما هو قول ابن عمر وبدا شبه بالصواب [15]**

حدیث **مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ** اس سے شعبہ نے روایت کیا ہے اور ایک جماعت نے موسیٰ بن ابی شاذان سے روایت کیا ہے اور ان سب نے اس کو مرسل بیان کیا ہے یہ تو صرف ابن عمر کا قول ہے اور یہی بات زیادہ صحیح ہے)

دوسری یہ کہ اگر مان بھی لیا جائے کہ حدیث صحیح ہے تو ہم کہیں گے کہ یہ حدیث محمول ہے اور پراسور تاتحہ کے جیسا کہ کہا امام بخاری رحمۃ اللہ علیہ نے "جزء القراءۃ" میں -

حدیث **مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ** لم یثبت لانه اما مرسل واما ضعیف ولو ثبت لكانت مستثناة [16]

حدیث **مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ** ثابت نہیں ہے کیوں کہ یا تو یہ مرسل ہے یا ضعیف ہے اگر بالفرض یہ ثابت بھی ہو تو سورۃ الفاتحہ اس سے مستثنیٰ ہوگی)

حدیث **مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ** کو دونوں سفیان و شعبہ اور ایک جماعت نے موسیٰ بن ابی شاذان رحمۃ اللہ علیہ سے مرسل بیان کیا ہے امام بیہقی رحمۃ اللہ علیہ اور دارقطنی رحمۃ اللہ علیہ نے اس کے مرسل ہونے کو صحیح قرار دیا ہے امام بیہقی رحمۃ اللہ علیہ نے اس حدیث کو سورۃ الفاتحہ کے علاوہ پر محمول کیا ہے - انتہی -

کمال المحققین نے اس حدیث کا اثبات کرنے کے بعد کہا ہے وہ عبادہ کی حدیث کے معارض ہے اس کو مطلق طور پر منع کے مقدم ہونے اور قوت سند کی وجہ سے مقدم رکھا جاتا ہے کیوں کہ جابر رضی اللہ تعالیٰ عنہ سے مروی حدیث زیادہ صحیح ہے خاص طور پر مذاہب صحابہ کرام رضوان اللہ عنہم اجمعین کے ساتھ قوی ہونے کی بنا پر کذافی الحللی مولوی سلام اللہ نے ابن الہمام کے قول کے رد میں کہا ہے حدیث کذافی الحللی

حدیث **مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ** منع کے بارے میں نص نہیں ہے جیسا کہ یہ بات کسی سے مخفی نہیں ہے اور حدیث لا تفتعلوا الا بام القرآن یہ لبجاب کے لیے ہے نہ کہ اطلاق کے لیے مخالف یہ کہہ سکتا ہے عبادہ رضی اللہ تعالیٰ عنہ کی حدیث کو مقدم کیا جائے گا کیوں کہ لبجاب اباحت پر مقدم ہوتا ہے جابر رضی اللہ تعالیٰ عنہ کی حدیث اگرچہ صحیح ہے لیکن اس کا عبادہ رضی اللہ تعالیٰ عنہ کی حدیث سے زیادہ صحیح ہونا محل تردید ہے - انتہی -

قاضی القضاة ابراہیم بن ابی بکر حنفی نے "برہان شرح مواہب الرحمن" میں ابن الہمام کا قول نقل کرنے کے بعد کہ حدیث :

"مَنْ كَانَ لَدَيْنَا مُفْتَرَاةُ الْإِيمَانِ لَدَى قِرَاءَةِ"

کے ساتھ تو امام کے پیچھے قرأت ممنوع ہے کہا ہے کہ یہ ممنوع اور مدفوع ہے مگر امام کے پیچھے قرأت کے رف کو متضمن ہونے کا دعویٰ اس کے ساتھ معارض ہے جو اس روایت کے آخر میں بیان ہوا ہے کہ وہ نامکمل ہے کیوں کہ وہ منع کے ضمن میں ہے - بالفرض اس کو تسلیم بھی کر لیا جائے تو کہا جائے گا کہ آپ صلی اللہ علیہ وسلم نے جہر قرأت کی وجہ سے اس سے منع کیا دلیل یہ ہے کہ آپ صلی اللہ علیہ وسلم نے اس کی قرأت سنی نیز آپ صلی اللہ علیہ وسلم کے اس قول کی وجہ سے **يَا أَيُّهَا الَّذِينَ آمَنُوا قُرْءَانَ** معارضہ ثابت نہیں ہوتا ہے کیوں کہ تطبیق ممکن ہے لہذا اس سے نہی کو جہر پر محمول کیا جائے گا کیوں کہ وہ حدیث میں مذکور منازعہ کو مستلزم ہے اور جہاں اس کے پڑھنے کا حکم دیا ہے تو وہ مخفی پڑھنے کا حکم ہے جس کی دلیل ابو ہریرہ رضی اللہ تعالیٰ عنہ سے مروی نماز کی تقسیم والی حدیث میں ان کا یہ قول ہے کہ اے فارسی! اس کو دل میں پڑھو - پس اتنی سی بات سے امام



کے پیچھے قرآءت سے ممانعت ثابت نہیں ہوتی ہے۔)

[1]- صحیح البخاری رقم الحدیث (723) صحیح مسلم رقم الحدیث (394)

[2]- صحیح مسلم رقم الحدیث (395)

[3]- صحیح مسلم رقم الحدیث (395) کتاب القراءة للبیہقی (41)

[4]- سنن ابن داؤد رقم الحدیث (823) سنن الترمذی رقم الحدیث (312)

[5]- جزء القراءة للبخاری رقم الحدیث (158)

[6]- فتح القدير (228/1)

[7]- فتح القدير (424/1)

[8]- سنن الدارقطنی (321/1) صحیح ابن حبان (91/5)

[9]- سنن الترمذی رقم الحدیث (274)

[10]- صحیح البخاری رقم الحدیث (724)

[11]- سنن ابی داؤد رقم الحدیث (859)

[12]- معالم التنزیل للبیہقی - (320/3)

[13]- سنن الترمذی رقم الحدیث (2676)

[14]- سنن ابن ماجہ رقم الحدیث (81)

[15]- العلل المتناهیہ (428/1)

[16]- جزء القراءة للبخاری (ص 2)

هذا ما عندي والله أعلم بالصواب

مجموعہ فتاویٰ عبداللہ غازی پوری



کتاب الصلاة، صفحہ: 169

محدث فتویٰ